

2. ୧ମ

పులివెందులలో స్థానిక సంస్థల ఎన్నికలు అవినాష్ రెడ్డికి పరీక్ష కాబోతున్నాయా..?

బిఎన్ఎస్ న్యూస్ కడపజిల్లా ఆగస్టు 29: కడప ఎంపీ వైఎస్ అవినాష్ రెడ్డికి ఇది పరీక్షా కాలమా..? రాజకీయంగా తన ఉనికిని, సమర్థతను నిరూపించుకోవడానికి అవినాష్ రెడ్డికి వైసీపీ చీఫ్ మాజీ ముఖ్యమంత్రి జగన్ మోహన్ రెడ్డి చివరి పరీక్ష పెట్టబోతున్నారా..? ఇందుకు రాబోయే స్థానిక సంస్థల ఎన్నికల్లో వేదిక కానున్నారా..? సొంత గడ్డ పులివెందులపై వైసీపీని గెలిపించి, తన సజ్జా ఏంటో చూపించుకోవాల్సిన అనివార్య పరిస్థితి ఇప్పుడు అవినాష్ రెడ్డికి ఎదురిండా..? అంటే అవును అంటున్నాయి మేధావి పర్లాలు.. పులివెందుల నియోజకవర్గ పరిధిలో కూటమి ప్రభుత్వాన్ని అడ్డుకోవడం ప్రస్తుతం అవినాష్ ముందున్న అతిపెద్ద సవాలుగా నేతలకు తనదైన స్టైల్ లో స్మృత గా మాన్ వార్నింగ్ కూడా



కనిపిస్తోంది. గతంలో జరిగిన పులివెందుల జడ్పీటీసీ ఉప ఎన్నికల్లో అనుసరించిన పూహాన్నే రాబోయే స్థానిక సంస్థల ఎన్నికల్లోనూ అమలు చేసేందుకు టీడీపీ చింతమవుతున్నట్లు సమాచారం. పులివెందుల మున్సిపాలిటీతో పాటు గ్రామీణ పరిధిలోని ఎంపీటీసీ, జెడ్పీటీసీ, సర్పంచ్ ఎన్నికల్లో అత్యధికంగా ఏకగ్రీవాలు సాధించాలని టీడీపీ పట్టుదలతో యోచిస్తోంది. బతే.. ఎక్కువైన ఏకగ్రీవాలు జరిగితే అంగీకరించనని, అలాంటి చోట్ల ఎమ్మెల్యే, ఎంపీ టికెట్లు కల్గే చేస్తానంటూ వైఎస్ జగన్ ఇప్పటికే సొంత పార్టీ ఇచ్చారు. ఈ నేపథ్యంలో.. స్థానిక సంస్థల ఎన్నికల్లో నియోజకవర్గ పరిధిలో ఏకగ్రీవాలు కాకుండా చూసుకోవడం అవినాష్ రెడ్డికి పెద్ద టాస్క్ గా మారింది. గతంలో జరిగిన ఉప ఎన్నికల సమయంలో అధికార పక్షం పూహలను తిప్పికొట్టడంలో అవినాష్ రెడ్డి ఫెయిల్ అయ్యారనే అనంతప్రతి జగన్ లో ఇప్పటికే ఉంది. ఈసారి అలా కాకుండా నామినేషన్ల ఫుట్టం నుంచి పోలింగ్ వరకు అభ్యర్థులకు అండగా నిలవడం, అవసరమైన వారికి ఆర్థిక భరోసా కల్పించడం వంటి విషయాలలో అవినాష్ రెడ్డి బాధ్యతగానే తీసుకుంటారని అనిపిస్తుంది. ఈ భారీ టాస్క్ లో అవినాష్ రెడ్డి సక్సెస్ కాకపోతే.. ఆయనను పార్టీ కీలక బాధ్యతల నుంచి వైఎస్ జగన్ పూర్తిగా పక్కన పెడతారన్న టాక్ వైసీపీ వర్గాల్లో జోరుగా నడుస్తోంది. పులివెందులలో ఏకగ్రీవాలు కాకుండా అడ్డుకుని, జగన్ పెట్టిన ఈ చివరి పరీక్షలో నెగ్గితేనే అవినాష్ రెడ్డికి రాజకీయ భవిష్యత్తు నిలబడుతుంది. లేదంటే ఆయనకు సొంత పార్టీలోనే ప్రాధాన్యం తగ్గడం ఖాయంగా కనిపిస్తోందన్న గుసగుసలా వినిపిస్తున్నాయి. జగన్ మోహన్ రెడ్డి పరీక్షను తట్టుకుని అవినాష్ రెడ్డి నిలబడతాడా? లేక ఏకగ్రీవాలకు బలపతాకా..? అన్నది వేచి చూడాల్సిందే.. అంటున్నారు కడపజిల్లా ప్రజలు...

ఎల్ఎన్ఎస్ ప్రభావం నుంచి ఉద్యాన పంటల రక్షణకు ఉపశమన చర్యలు

నిమ్మ రైతులతో ముఖాముఖీ నిర్వహించిన ఉద్యానశాఖ డైరెక్టర్ డా. కె. శ్రీనివాసులు

నెల్లూరు జిల్లా రావూరు(బిఎన్ఎస్):-నెల్లూరు జిల్లాలోని రావూరు మండలం గిలకపాడు గ్రామంలో శనివారం ఉద్యానశాఖ, పట్టు పరిశ్రమల శాఖ డైరెక్టర్ డా. కె. శ్రీనివాసులు నిమ్మ రైతులతో ముఖాముఖీ సమావేశం నిర్వహించారు. అనంతరం పీఎంఓఎస్ విత్తనాలు చల్లిన నిమ్మ తోటలను పరిశీలించారు. ఈ సందర్భంగా డా. శ్రీనివాసులు మాట్లాడుతూ ఎల్ఎన్ఎస్ ప్రభావం నుంచి ఉద్యాన పంటలను రక్షించేందుకు రైతులు పలు ఉపశమన చర్యలు చేపట్టాలని సూచించారు. ఎల్ఎన్ఎస్ ఉపశమన చర్యల్లో భాగంగా పీఎంఓఎస్ విత్తనాలను పండ్ల తోటల మొదట్లో వేయడం వల్ల పర్లాలు అలస్యమయ్యే ప్రాంతాల్లో మొక్కలు ఎండిపోకుండా కాపాడటంతో పాటు నేలలో సేంద్రీయ కర్మాసనం పెరిగి భూసారం పెరుగుపడుతుందని తెలిపారు. రైతులకు చదరపు మీటరుకు రూ.15 రాయితీతో వీడ్ మ్యూల్ అందిస్తున్నామని చెప్పారు. వీడ్ మ్యూల్ వినియోగం ద్వారా నేలలో తేమ ఎక్కువ కాలం నిల్వ ఉండటంతో పాటు



నీటి వినియోగ సామర్థ్యం పెరుగుతుందని,కలుపు మొక్కల పెరుగుదలను నియంత్రించవచ్చని తెలిపారు. అలాగే వర్షపు నీటిని నీటి కుంటల ద్వారా నిల్వ చేసుకుని పంటకు అవసరమైన కీలక సమయాల్లో వినియోగించుకోవచ్చన్నారు. 20బి20బి3 మీటర్ల కొలతలతో వ్యక్తిగత నీటి కుంటల నిర్మాణానికి ఉద్యానశాఖ ద్వారా రైతులకు గరిష్ఠంగా రూ.90 వేల వరకు రాయితీ అందజేస్తున్నట్లు వివరించారు.డ్రైవ్ సేద్యం ద్వారా మొక్కలకు అవసరమైన మోతాదులోనే నీటిని అందించి నీటి వినియోగ సామర్థ్యాన్ని పెంచుకోవచ్చని, డ్రైవ్ పరికరాల ఏర్పాటుకు ప్రభుత్వం రాయితీ అందజేస్తుందని తెలిపారు. ప్రభుత్వం కల్పిస్తున్న ఈ అవకాశాలను ప్రతి రైతు సద్వినియోగం చేసుకుని ఉద్యాన పంటలను రక్షించుకోవాలని డా. శ్రీనివాసులు సూచించారు. ఈ కార్యక్రమంలో జిల్లా ఉద్యాన అధికారి ఎం.వి. సుబ్బారెడ్డి, ఉద్యాన అధికారులు సాయి లక్ష్మీవ్యవసాయ శాఖ అధికారి సోము సుందర్, ఆర్ఎస్కే సిబ్బంది, నిమ్మ రైతులు పాల్గొన్నారు.

రక్తదానం చెయ్యండి.. ఆరోగ్యాన్ని కాపాడుకోండి..



బిఎన్ఎస్ న్యూస్ కడపజిల్లా ఆగస్టు 29: ఆవడలో ఉన్నవారికి రక్తదానం చేస్తే వారి ప్రాణాలు కాపాడిన పుణ్యం దక్కుతుందని రక్తదానం ప్రాణదానంతో సమానమని, జమ్మలమడుగు అర్చన్ సీబి నరేష్ బాబు పేర్కొన్నారు. ఈరోజు కడప జిల్లా ఎస్సీ నవీకేట్ విత్సనాథ్ ఆడేశాల మేరకు జమ్మలమడుగు అర్చన్ పోలీస్ స్టేషన్లో రక్తదాన శిబిరం నిర్వహించారు. అక్టోబర్ 31వ తేదీ సర్దార్

రక్తదానం చేస్తే ఇతరులకు జీవితం ప్రసాదించినట్లే. జమ్మలమడుగు అర్చన్ సీబి నరేష్ బాబు

వల్లభాయ్ పటేల్ 151 వ జయంతి పురస్కరించుకొని వివిధ రకాల సేవా కార్యక్రమాల, విద్యార్థులకు పోటీ పరీక్షలు, రక్తదాన శిబిరాలు నిర్వహిస్తున్నట్లు తెలిపారు. ఈ మేరకు ఈరోజు జమ్మలమడుగు అర్చన్ పోలీస్ స్టేషన్లో డిఎస్సీ వెంకటేశ్వరరావు ఆడేశాల మేరకు జమ్మలమడుగు పట్టణంలోని ఆరోగ్యవంతమైన యువకులు మరియు పలువురు వ్యక్తుల ద్వారా రక్తదాన శిబిరం నిర్వహించినట్లు తెలిపారు. కొంతమంది రక్తదానం చేస్తే శరీరం నచ్చు బడుతుందని, వారు తమ శక్తిని కోల్పోతారని అపోహలో ఉంటారని తెలిపారు. కానీ రక్తదానం ఇవ్వడం వల్ల శరీరంలో బరన్ శాతం పెరుగుతుందని మరియు రక్తంలో ఉండే అధిక కొవ్వు శాతం తొలగిపోయి గుండె జబ్బులు రాకుండా, అధిక కొవ్వు రక్తంలో పెరగకుండా రక్తం పలువబడడం జరుగు తుందని, దీని ద్వారా ఎలాంటి గర్భం జబ్బులు రాకుండా ఆరోగ్యవంతులుగా ఉంటారని తెలిపారు. కావున రక్తదానం చేయడం వల్ల ఎలాంటి ఆరోగ్య సమస్యలు రావని గుండెకు సంబంధిత వ్యాధులు రాకుండా జీవితం ఆరోగ్యంగా ఉంటుందని ప్రతి ఒక్కరూ తెలుసు కోవాలని సూచించారు. ఈ మేరకు జమ్మలమడుగు అర్చన్ సీబి నరేష్ బాబు, ఎస్సై సత్యనారాయణ, పలువురు పోలీసు సిబ్బంది రక్తదానం చేసి రక్తదాన శిబిరం ప్రారంభించారు. అనంతరం దాదాపు 120 మంది యువకులు రక్తదానం చేశారు. ఈ రక్తదాన శిబిరంలో సేకరించిన రక్తాన్ని ప్రొద్దుటూరు జిల్లా ఆసుపత్రికి తరలించి రక్తాన్ని శుభ్రపరిచి అవసరమైన వారికి రక్తాన్ని అందజేస్తామని ప్రొద్దుటూరు రక్త నిల్వ కేంద్రం ఇంచార్జ్ డాక్టర్ శశికళ తెలిపారు. ఈ కార్యక్రమంలో ప్రొద్దుటూరు రక్త నిధి నిల్వ కేంద్రం టెక్నిషియన్లు, స్టాఫ్ సభ్యులు, సిబ్బంది, జమ్మలమడుగు రక్తనిధి కేంద్రం ఇంచార్జ్ నెల్సన్, జమ్మలమడుగు ప్రభుత్వ వైద్య సిబ్బంది, పోలీస్ సిబ్బంది, పెద్ద ఎత్తున యువకులు తదితరులు పాల్గొన్నారు.

పెంచలకోన దేవస్థానానికి రాష్ట్రస్థాయిలో ప్రథమ స్థానం

- భక్తుల సౌకర్యాలపై లభించిన విశేష స్పందన
- ఆలయ అధికారులు, సిబ్బందికి వెంకటగిరి ఎమ్మెల్యే కురుగొండల లభిందనలు
- మిగులు నిధులు రూ.3 కోట్లు ఏపీజీబీలో ఫిక్స్ డిపాజిట్

నెల్లూరు జిల్లా రావూరు(బిఎన్ఎస్):- రావూరు మండలంలోని ప్రముఖ పుణ్యక్షేత్రం శ్రీ పెంచలకోన లక్ష్మీ నరసింహస్వామి దేవస్థానం రాష్ట్రంలోనే అగ్రస్థానంలో నిలిచింది. ఆగస్టు నెలలో రియల్ టైమ్ గవర్నెన్స్ సాఫ్ట్వేర్ ద్వారా నిర్వహించిన షీపీపీ సర్వేలో రాష్ట్రంలోని 22 ప్రముఖ దేవాలయాల్లో పెంచలకోన దేవస్థానం ప్రథమ స్థానాన్ని కైవసం చేసుకుంది.ఆలయానికి వచ్చే భక్తులకు కల్పిస్తున్న దర్శనం, ప్రసాదం, వసతి, తాగునీరు, పారిశుధ్యం తదితర కీలక సౌకర్యాలపై భక్తుల నుంచి అత్యుత్తమ స్పందన లభించడంతో ఈ గుర్తింపు దక్కింది. ఈ సందర్భంగా వెంకటగిరి శాసనసభ్యులు కురుగొండ రామకృష్ణ ఆలయ అధికారులు, సిబ్బంది సేవలను కొనియాడుతూ ప్రత్యేక అభినందనలు తెలిపారు. భక్తులకు మరిన్ని మెరుగైన సేవలు అందిస్తూ ఆలయ ప్రతిష్ఠను కాపాడాలని పిలుపునిచ్చారు.గడిచిన ఏప్రిల్ నెల నుంచి ఆగస్టు వరకు ఆలయ నిర్వహణ మరియు అభివృద్ధి ఖర్చులు పోను, మిగిలిన రూ.3 కోట్ల మిగులు నిధులను ఆంధ్ర ప్రగతి గ్రామీణ బ్యాంక్ లో ఫిక్స్ డిపాజిట్ చేస్తున్నట్లు ఎమ్మెల్యే వెల్లెంపాదూరు. ఆలయ నిధులను భగ్గపరుస్తూనే, అభివృద్ధి పనులకు కొరత లేకుండా చూస్తున్నట్లు ఆయన పేర్కొన్నారు.



మహారాష్ట్ర సమ్మతి పొందడమే ప్రధాన లక్ష్యం..: మంత్రి ఉత్తమ్

హైదరాబాద్,బిఎన్ఎస్: ప్రాణహిత-నేవెక్ ప్రాజెక్టును పునరుజ్జీవింపజేసి తెలంగాణ రైతులకు ఉద్దేశించిన సాగునీటి ప్రయోజనాలను తిరిగి సాధించే దిశగా రాష్ట్ర ప్రభుత్వం కీలక ముందడుగు వేస్తోందని నీటిపారుదలశాఖ మంత్రి ఉత్తమ్కుమార్రెడ్డి తెలిపారు. తుమ్మిడిహట్టి వద్ద ప్రాణహిత నదిపై 152 మీటర్ల స్టాయిల్ బ్యారేజీ నిర్మాణానికి మహారాష్ట్ర సమ్మతి సాధించడమే ప్రధాన లక్ష్యమని స్పష్టం చేశారు. ప్రతిపాదన కార్యదాపం దాఖలే దాదాపు 80 టీఎంసీల ప్రాణహిత జలాలును భారీ ఎత్తిపోతల అవసరం లేకుండా సహజ గురుత్వాకర్షణ ద్వారా సుందీక్ష బ్యారేజీ వరకు తరలించే అవకాశం ఏర్పడుతుందని చెప్పారు. సెప్టెంబర్ ఒకటిన కేంద్ర జలశక్తి శాఖ అధ్యర్థంలో తెలంగాణ, మహారాష్ట్ర మధ్య జరగనున్న అంతర్జాత్య చర్చల నేపథ్యంలో మంత్రి ఉత్తమ్ సచివాలయంలో ఉన్నతస్థాయి సన్మాహాళిక సమావేశం నిర్వహించారు. నీటిపారుదల శాఖ ఉన్నతాధికారులు, ఇంజనీర్ల సమావేశంలో పాల్గొన్నారు.



దీర్ఘ సమావేశంలో కేంద్ర తరపున వినిపించాల్సిన సాంకేతిక, న్యాయపరమైన వాదనలు, బ్యారేజీ వల్ల కలిగే ప్రయోజనాలు, మహారాష్ట్రలో ముంపు ప్రభావం, గురుత్వాకర్షణ ద్వారా నీటి తరలింపు సాధ్యాసాధ్యాలపై పూర్తి స్థాయిలో సమీక్షించారు. రెండు రాష్ట్రాల మధ్య అధికారిక చర్చలకు కేంద్రం వేదిక కల్పించిన నేపథ్యంలో తెలంగాణ జల ప్రయోజనాలను బలమైన సాంకేతిక ఆధారాలతో ప్రతిపాదించే విషయమై చర్చించారు. తెలంగాణ, మహారాష్ట్ర మధ్య అధికారిక చర్చల ప్రక్రియ ప్రారంభం కావడమే ప్రాణహిత పునరుజ్జీవంలో కీలక ముందడుగుని మంత్రి పేర్కొన్నారు. ముఖ్యమంత్రి రేవంత్రెడ్డి నాయకత్వంలో రాష్ట్ర ప్రభుత్వం, నీటిపారుదల శాఖ కేంద్రంలో నిరంతరం జరిపిన సంప్రదింపులు, ఉత్తర ప్రత్యుత్తరాల ఫలితంగానే ఈ చర్చలకు మార్గం సుగమమైందని అన్నారు.

ఉత్తమ లైబ్రేరియన్ అవార్డు గ్రహీత బాబ్జికి డివైఎఫ్ఐ ఆధ్వర్యంలో సన్మానం.



బిఎన్ఎస్ న్యూస్ కడపజిల్లా ఆగస్టు 29: జిల్లా ఉత్తమ లైబ్రేరియన్ గా కడపలో అవార్డు తీసుకున్న జమ్మలమడుగు లైబ్రేరియన్ బాబ్జికి డివైఎఫ్ఐ ఆధ్వర్యంలో జమ్మలమడుగు గ్రంథాలయం నందు శాలువా కప్పి సన్మానించడం జరిగిందని, డివైఎఫ్ఐ జిల్లా కార్యదర్శి వీరణాల శివకుమార్ తెలిపారు. ఈ

సందర్భంగా శివకుమార్ మాట్లాడుతూ.. నిరుద్యోగులకు, యువతకు పోటీ పరీక్షలలో భాగంగా గ్రంథాలయాల చాలా వరకు ఉపయోగపడతాయని అన్నారు. ఇటువంటి తరుణంలో గ్రంథాలయం అభివృద్ధికి ఎంతగానో బాబ్జి సేవలందించారు అన్నారు. సమ్మర్ క్యాంపులు నిర్వహించడం, దాతల ద్వారా పుస్తకాలు తిప్పించడం, వంటి విషయాలలో బాబ్జి కృషి ఎనలేనిది అన్నారు. అటువంటి పుక్కిత జిల్లా ఉత్తమ లైబ్రేరియన్ అవార్డు రావడం చాలా సంతోషం ఉందన్నారు. రానున్న రోజుల్లో ఇలాంటి అవార్డులు బాబ్జి మరెన్నో స్వీకరించాలని కోరారు. కార్యక్రమంలో పట్టణ కార్యదర్శి అరుణ్, పట్టణ ఉపాధ్యక్షులు మహేష్, సహాయ కార్యదర్శి సురేంద్ర పాల్గొన్నారు.

ఎమ్మార్సీఎస్, ఎం ఎస్ పి నూతన కమిటీలు ఏర్పాటు



నెల్లూరు జిల్లా రావూరు(బిఎన్ఎస్):- పద్మశ్రీ మందక్కష్ట మాదిగ ఆడేశాల, నెల్లూరు జిల్లా ఇన్చార్జి మంద వెంకటేశ్వరరావు మాదిగ సూచనల మేరకు రావూరు, సైదాపురం, కలువాయి మండలాల ఇన్చార్జి చింతగుంట అంకయ్య మాదిగ అధ్యక్షతన రావూరు మండల ఎమ్మార్సీఎస్, ఎం ఎస్ పి నూతన కమిటీలను ఏర్పాటున్నారు.ఎమ్మార్సీఎస్ మండల అధ్యక్షుడిగా మంగలపూరి వెంకటేశ్ మాదిగ, ఉపాధ్యక్షుడిగా శేషం శివశంకర్ మాదిగ, ప్రధాన కార్యదర్శిగా కుంచం పరుశురాం

మాదిగ, అధికార ప్రతినిధిగా బక్క శివ శంకర్ మాదిగ, కోసాధికారిగా యేసుపోగు పెంచలయ్య మాదిగ, కార్యదర్శిగా పచ్చిగల్ల వెంకటరమణయ్య మాదిగ, ఎన్నికయ్యారు. అదే విధంగా ఎం ఎస్ పి మండల అధ్యక్షుడిగా నిమ్మపల్లె రత్నయ్య మాదిగ, ఉపాధ్యక్షుడిగా తూమాటి వెంకటరమణయ్య మాదిగ,ప్రధాన కార్యదర్శిగా కత్తి రఘు మాదిగ, అధికార ప్రతినిధిగా తాడి రాజా మాదిగ, కోసాధికారి గా చింతగుంట శ్రీనివాసులు మాదిగ, కార్యదర్శిగ బక్క వెంకటరమణయ్య మాదిగ ఎన్నికయ్యారు. ఈ సందర్భంగా నాయకులు మాట్లాడుతూ, మాదిగల హక్కుల సాధన కోసం నూతన కమిటీలు చురుగ్గా పనిచేయాలని నాయకులు పిలుపునిచ్చారు. ఈ కార్యక్రమంలో మాదిగ సంఘాల నాయకులు, కార్యకర్తలు తదితరులు పాల్గొన్నారు.

ప్రభుత్వ డిగ్రీ కళాశాలలో ఘనంగా తెలుగు భాషా దినోత్సవం



నెల్లూరు జిల్లా రావూరు(బిఎన్ఎస్):-స్థానిక ప్రభుత్వ డిగ్రీ కళాశాలలో శనివారం తెలుగు భాషా దినోత్సవ వేడుకలను అత్యంత వైభవంగా నిర్వహించారు. కళాశాల తెలుగు అధ్యాపకులు డాక్టర్ గంధం వేణు పర్యవేక్షణలో ఈ కార్యక్రమం కొనసాగింది.కార్యక్రమానికి కళాశాల ప్రిన్సిపాల్ డాక్టర్ వి. హనుమంతయ్య అధ్యక్షత వహించి మాట్లాడుతూ, గిడుగు రామ్మూర్తి పంతులు చేసిన వ్యావహారిక భాషా ఉద్యమ సేవలను ఈ సందర్భంగా స్మరించుకుంటూ, మాతృభాష ప్రాముఖ్యతను విద్యార్థులకు క్షుణ్ణంగా వివరించారు.ఈ కార్యక్రమానికి ముఖ్య అతిథిగా దక్కిలి కాకతీయ డిగ్రీ కళాశాల తెలుగు అధ్యాపకురాలు టి. సుజాతమ్మ హాజరయ్యారు. ఈ సందర్భంగా ఆమె మాట్లాడుతూ.. ప్రాచీన కవిత్వం నుంచి ఆధునిక కవిత్వం వరకు తెలుగు సాహిత్యంలో వచ్చిన మార్పులను, భాషా సౌందర్యాన్ని వివరించారు. అమ్మ నుంచి నేర్చుకునే మాతృభాషకు మన జీవితంలో ఎంతో ప్రాధాన్యత ఉందని కన్నతల్లికి ఎంతటి గౌరవం ఇస్తామో,మన మాతృభాష అయిన తెలుగుకు కూడా అంతే ప్రాముఖ్యత ఇవ్వాలి అని ఆమె పిలుపునిచ్చారు.ఈ కార్యక్రమంలో కళాశాల అధ్యాపకులు, అధ్యాపకేతర సిబ్బంది, మరియు విద్యార్థులు, పాల్గొన్నారు.

నీట్ పీజీ పరీక్ష.. విద్యార్థులకు ట్రాఫిక్ పోలీసుల సూచనలు

హైదరాబాద్,బిఎన్ఎస్: నీట్ పీజీ పరీక్ష నేపథ్యంలో హైదరాబాద్లో పలు చోట్ల ఆదివారం ట్రాఫిక్ రద్దీ ఉండే అవకాశం ఉందని పోలీసులు తెలిపారు. ఉదయం 7 గంటల నుంచే కీలక జంక్షన్ వద్ద రద్దీ ఉండొచ్చన్నారు. హైదరాబాద్లోని 4 పరీక్షా కేంద్రాల వద్ద ప్రత్యేక ట్రాఫిక్ సిఫూ పెట్టినట్లు తెలిపారు. ప్యారడైజ్ సర్కిల్, కింగ్ కోరి, తాజ్ మహల్ జంక్షన్, బండ్లగూడలో ట్రాఫిక్ అవకాశం ఉందన్నారు. రేటిబౌలి, నానల్ నగర్, దుర్గానగర్, కేఫిఫీ జంక్షన్ల వద్ద అప్రమత్తంగా ఉండాలని సూచించారు.



ఉదయం హైదరాబాద్ రన్వే మార్థాన్ రన్-2026 నేపథ్యంలో షేక్ పేట్ లోని జి.నారాయణమ్మ ఇంజనీరింగ్ కాలేజీ పరీక్షా కేంద్రానికి వెళ్లే విద్యార్థులకు ప్రత్యామ్నాయ మార్గాలు సూచించారు. జోరబండ, కల్వార్జన్ నగర్, మధురానగర్, యూసుఫ్ నగర్ విద్యార్థులకు జూబ్లీహిల్స్ మీదుగా ప్రత్యామ్నాయ మార్గం ఉన్నట్లు వెల్లడించారు. సైబరాబాద్ వైపు నుంచి కేబుల్ బ్రిడ్జి మీదుగా వచ్చే వారికి రోడ్ నంబర్ 45-51 మీదుగా ప్రత్యామ్నాయ మార్గంలో వెళ్లాలని సూచించారు. బంజారాహిల్స్ రోడ్ నంబర్లు 14, 10, 12 నుంచి వచ్చే విద్యార్థులు అగ్రసేన్ బలాండ్-ఫిల్మ్ నగర్ మార్గం ఉపయోగించాలని ట్రాఫిక్ పోలీసులు తెలిపారు.

అత్యవసర ప్రయాణం కోసం ట్రాఫిక్ హెల్ప్ లైన్ నంబర్ 9010203626కు ఫోన్ చేయాలన్నారు. విద్యార్థులు పరీక్షా కేంద్రాలకు ముందుగానే చేరుకోవాలని, వీల్చనంత వరకు రద్దీ ప్రాంతాలను నివారించి ప్రత్యామ్నాయ మార్గాలు ఎంచుకోవాలని సూచించారు.






సస్పెన్స్ కు చెక్

సంగీత దర్శకుడిగా అద్భుతమైన గుర్తింపును సంపాదించుకున్న దేవిశ్రీ ప్రసాద్ 'ఎల్లమ్మ' చిత్రంతో హీరోగా వెండితెరకు పరిచయం కానున్నారు. బలగం వేణు దర్శకత్వంలో రూపొందుతున్న ఈ చిత్రంలో సురభి, ప్రకాష్ రాజ్ కీలక పాత్రల్లో కనిపించనున్నారు. శ్రీ వెంకటేశ్వర క్రియేషన్స్ బ్యానర్ పై డిల్ రాజు, శిరీష్ ఈ చిత్రాన్ని నిర్మిస్తుండగా, దేవిశ్రీ ప్రసాద్ సంగీతం అందిస్తున్నారు. చాలా కాలంగా ఈ సినిమాలో హీరోయిన్ ఎవరు అనే దానిపై పెద్ద ఎత్తున సస్పెన్స్ నెలకొంది. ఎట్టకేలకు ఈ మూవీలో హీరోయిన్ కన్యామ్ అయినట్లు తెలుస్తోంది.

ప్రస్తుతం అందుతున్న సమాచారం ప్రకారం.. '8 వసంతాలు' చిత్రంతో మంచి గుర్తింపును సంపాదించుకుని, ప్రస్తుతం 'రోమాంచకం' సినిమాలో హీరోయిన్ గా నటిస్తున్న అనంతిక సనిల్ కుమార్ ఈ సినిమాలో హీరోయిన్ గా కన్యామ్ అయినట్లు తెలుస్తోంది. తాజాగా దేవిశ్రీ ప్రసాద్, అనంతికపై ఫోటోషూట్ కూడా చేసినట్లు తెలుస్తోంది. ఈ ఫోటోషూట్ పై మేకర్స్ సంభృష్టి వ్యక్తం చేయడంతో అనంతికను హీరోయిన్ గా కన్యామ్ చేసినట్లు సమాచారం. అన్నీ ఓజ్ అయితే మరికొన్ని రోజుల్లోనే ఇందుకు సంబంధించిన అధికారిక ప్రకటన కూడా వెలువడే అవకాశం ఉన్నట్లు తెలుస్తోంది.



ధనుష్ 'ఓమ్'కు బ్రేక్

వరుస హిట్లు కొడుతూ నటుడిగా, దర్శకుడిగా, నిర్మాతగా తన ప్రత్యేక ముద్ర వేసుకున్న కోలీవుడ్ స్టార్ ధనుష్ నటిస్తున్న తాజా చిత్రం 'ఓమ్'. రీసెంట్ గా 'అమరన్'తో బ్లాక్ బస్టర్ హిట్ అందుకున్న డైరెక్టర్ రాజ్ కుమార్ పెరియసామి ఈ ప్రతిష్టాత్మక చిత్రాన్ని తెరకెక్కిస్తున్నారు. ఈ బిగ్ ప్రాజెక్ట్ లో మలయాళ మేగాస్టార్ మమ్మూట్టి కీలక పాత్ర పోషిస్తుండగా, గ్లామర్ అండ్ పర్ఫార్మెన్స్ క్వీన్ సాయి పల్లవి, శ్రీలీల హీరోయిన్లుగా నటిస్తున్నారు. సాయి అభ్యంకర్ సంగీతం అందిస్తున్న ఈ సినిమాను రైటర్ సృష్టియోస్, వండర్బార్ ఫిలిమ్స్ బ్యానర్స్ భారీ బడ్జెట్ తో నిర్మిస్తున్నాయి. మొదట ప్రకటించిన షెడ్యూల్ ప్రకారం ఈ సినిమా అక్టోబర్ 16న గ్రాండ్ గా రిలీజ్ కావాల్సి ఉంది.

కానీ గత కొద్దిరోజులుగా ఈ మూవీ పోస్టపోస్ట్ అయిందంటూ వార్తలు రావడంతో, తాజాగా ఇచ్చిన ఓ ఇంటర్వ్యూలో దర్శకుడు రాజ్ కుమార్ పెరియసామి ఈ విషయంపై ఓపెన్ గా మాట్లాడారు. 'ఓమ్' మూవీ రిలీజ్ వాయిదా పడటం నిజమేనని ఆయన తెలిపారు. సినిమా నిర్మాణ పనుల్లో అలస్యం కావడం, మెయిన్ యాక్టర్ కార్ షీట్స్ అడ్డంక్ కాకపోవడం మరియు కొన్ని లాకేషన్స్ ఘాటింగ్ అనుమతులు రావడం లేట్ అవ్వడమే ఈ డీల ఆసలు కారణమని చెప్పారు. అంతేకాకుండా ఆ టైమ్ కి మరికొన్ని పెద్ద సినిమాలు రిలీజ్ కు కట్టడంతో అనుకున్నన్ని థియేటర్లు దొరికే అవకాశం లేకుండా పోయిందని, అందుకే సరైన డేట్ చూసి రిలీజ్ చేయాలని నిర్మాతలు భావించారని ఆయన క్లారిటీ ఇచ్చారు. త్వరలోనే సరికొత్త రిలీజ్ డేట్ ను అనౌన్స్ చేస్తామన్నారు.



'దే కాల్ మీ టి కింగ్'

టాలీవుడ్ సీనియర్ స్టార్ హీరోల్లో ఒకరైన నాగార్జున ప్రస్తుతం రా కార్మిక్ దర్శకత్వంలో 'కింగ్ 100' చిత్రంలో హీరోగా నటిస్తున్నారు. ఈ మూవీ ఘాటింగ్ ప్రారంభమై చాలా కాలం అవుతున్నప్పటికీ చాలాకాలం మేకర్స్ ఎలాంటి అప్ డేట్ ను బయటకు రానివ్వలేదు. అయితే, నాగార్జున పుట్టినరోజు సందర్భంగా చిత్రబృందం గ్లింప్స్ వీడియోను విడుదల చేసింది. ఈ వీడియో ప్రారంభంలోనే నాగార్జున వాయిస్ ఓవర్ తో "మనుషుల్లో రెండు రకాలు. ఒకరు డబ్బున్నోళ్ళు, ఇంకొకరు లేనివాళ్ళు. డబ్బు లేనప్పుడు నన్ను అందరూ లూజర్ లా చూశారు. డబ్బు ఉన్నప్పుడు 'దే కాల్ మీ టి కింగ్'. దిన్ ఐడెంటిటీ ఈజ్ మోర్ పవర్ ఫుల్ థెన్ మనీ. ఆ ఐడెంటిటీని నిలబెట్టుకోవడం కోసం నేను పనిగడుతూనే ఉండాలి" అంటూ చెప్పే డైలాగ్ తో గ్లింప్స్ ఆనకెక్కిరంగా సాగింది.

ఇక ఈ వీడియోలో బ్యాక్ గ్రౌండ్ సోర్, విజువల్ ఎఫెక్ట్ తో పాటు నాగార్జున లుక్ ప్రేక్షకులను అద్భుతంగా ఆకట్టుకున్నాయి. చివర్లో నాగార్జున ఓ పాపను ఎత్తుకుని కనిపించారు. ఆ పాప ఎవరు? అనే క్యూరియాసిటీ ప్రేక్షకుల్లో పెరిగిపోయింది. ఈ సినిమాను ఈ ఏడాది డిసెంబర్ 24న విడుదల చేయనున్నట్లు చిత్రబృందం ప్రకటించింది. గ్లింప్స్ ను బట్టి చూస్తే.. ఈ సినిమాలో నాగార్జున పేదవాడి స్థాయి నుంచి డబ్బున్న వ్యక్తిగా ఎలా ఎదిగాడు? ఆ మధ్యలో ఎలాంటి పనులు చేశారు? అనే అంశాలతో కథ సాగుస్తున్నట్లు తెలుస్తోంది. గ్లింప్స్ సూపర్ గా ఉండటంతో ఈ మూవీతో నాగార్జున సాలిడ్ హిట్ హీరో సుమంత్, తాజాగా కొట్టడం ఖాయమని పలువురు అభిప్రాయపడుతున్నారు.



రాజకుటుంబంలోని సభ్యులు దాదాపు 150 సంవత్సరాలుగా ఒకరి తర్వాత ఒకరు విచిత్రమైన పరిస్థితుల్లో మరణిస్తూ ఉంటారు.

ఈ మరణాల వెనుక వారాహి అమ్మవారి శాపం ఉందని స్థానిక ప్రజలు గట్టిగా నమ్ముతారు. అందరూ దైవాగ్రహానికి భయపడి ఊరుకుంటే, హీరో మాత్రం ఆ శాపాన్ని నమ్మడు. దేవుడి పేరిట జరుగుతున్న ఈ మరణాల వెనుక అసలు నిజం ఏమిటో తెలుసుకోవడానికి దైవశక్తిని ఎదురించే సాహసం చేస్తాడు. నమ్మకానికి, నిజ శోధనకు నడుమ సాగే పోరాటమే ఇందులో చూపించారు. కాగా.. ఈ సినిమాలో సుమంత్ పవర్ ఫుల్ పెర్ఫార్మెన్స్ తో మెప్పించగా, వారాహి మాత పాత్రలో ఐశ్వర్య రాజేష్ కనిపించారు. స్టార్ హీరో సిద్ధు జోన్నలగడ్డ ఒక కీలక పాత్రలో సర్ ప్రైజ్ ఇవ్వడం విశేషం. మిశ్రాగి గోస్వామి, మాళవిక నాయర్, బ్రహ్మానందం, వెన్నెల కిషోర్, రాజేష్ కనకాల, అలీ కీలక పాత్రల్లో కనిపించారు. సెప్టెంబర్ 11న ప్రపంచవ్యాప్తంగా థియేటర్లలోకి రానుంది.



టాలీవుడ్ యువ నటుడు నాగ చైతన్య 'తందేలో' చిత్రంతో భారీ విజయాన్ని అందుకున్నాడు. ప్రస్తుతం 'పుష్కర్య' చిత్రంలో హీరోగా నటిస్తున్నాడు. అన్నీ అనుకున్నట్లు జరిగితే ఈ సినిమాను ఈ ఏడాది దసరాకు విడుదల చేయనున్నట్లు చిత్ర దర్శకుడు కార్మిక్ దండు చెప్పుకొచ్చారు. 'పుష్కర్య' తర్వాత నాగ చైతన్య ఎవరితో సినిమా చేస్తారనే దానిపై చాలా రోజులుగా సస్పెన్స్ నెలకొంది. ప్రస్తుతం అందుతున్న సమాచారం ప్రకారం.. చైతూ తన తదుపరి సినిమాను 'బెదురులంక 2012' మూవీ దర్శకుడు క్లాక్ తో చేసే అవకాశం ఉన్నట్లు తెలుస్తోంది. ఈ చిత్రాన్ని గీతా ఆర్ట్స్ బ్యానర్ పై అల్లు అరవింద్ నిర్మించబోతున్నట్లు సమాచారం. ఈ మూవీ తర్వాత వెంకీ అట్లూరి దర్శకత్వంలో ఓ సినిమా చేయనున్నట్లు తెలుస్తోంది. ఇలా 'పుష్కర్య' తర్వాత మరో రెండు సినిమాలను ఇప్పటికే చైతూ లైన్ లో పెట్టివట్టి వార్తలు వస్తున్నాయి.

'యెష్ నాగుల'తో నాని మాన్ జాతర

నేచురల్ స్టార్ నాని, శ్రీకాంత్ ఓదల కాంబినేషన్ లో సూపర్ హిట్ 'దసరా' తర్వాత వస్తున్న భారీ యాక్షన్ సినిమా 'ది ప్యారడైజ్'. ఎస్ ఎల్ వి సినిమాస్ బ్యానర్ పై సుధాకర్ చెరుకూరి నిర్మిస్తున్న ఈ సినిమాకు రాక్ స్టార్ అనిరుధ్ రవిచందర్ సంగీతం అందిస్తున్నారు. ఇప్పటికే విడుదలైన టీజర్, మొదటి పాట 'అయా షేర్' పెద్ద హిట్ కాగా, తాజాగా ఈ మూవీ నుంచి సెకండ్ సింగిల్ 'యెష్ నాగుల' అని సాగే పాటను విడుదల చేశారు. అమెరికాలోని డల్లాస్ లో జరిగిన అనిరుధ్ లైవ్ కాన్సర్ట్ లో వేలాది మంది అభిమానుల మధ్య ఈ పాటను గ్రాండ్ గా లాంచ్ చేశారు. మన ఊరి జానపద లిరిక్స్ కు అనిరుధ్ తనదైన శైలిలో అదిరిపోయే మాస్ బీట్స్ జోడించారు. కాస్తర్ శ్యామ్ రాసిన లిరిక్స్ పక్కా లోకల్ ఫీల్ ను తేవడమే కాకుండా, జంగి రెడ్డి, ప్రభల గొంతు పాటకు మంచి ఊపును తెచ్చింది.

ఆట సందీప్ కొరియోగ్రఫీ చేసిన మాస్ స్టెప్పులు విజువల్ గా చాలా బాగున్నాయి. అయితే ఈ పాటలో నాని వేసిన మాస్ డ్యాన్స్ స్టెప్పులు, ఆయన యాటిట్యూడ్ ప్రధాన ఆకర్షణగా నిలిచాయి. ఈ పాటలో మెరిసిన కీర్తి సురేష్ తన గ్లామర్ తో నానికి పర్ఫెక్ట్ జోడిగా నిలిచారు. తెలంగాణ జానపదానికి మరింత హుషారెత్తించే బీట్ డ్యాన్స్ చేసే ఊపునిస్తోంది. అలాగే ఈ సాంగ్ సోషల్ మీడియాను షేక్ చేస్తోంది. కేవలం సినిమాలో మాత్రమే కాకుండా ప్రతీ పార్టీలో, పండుగల్లో మార్గోగిపోవడం ఖాయంగా కనిపిస్తోంది. కాగా.. ఈ సినిమాలో మోహన్ బాబు, కాయదు లోహర్, రాఘవ్ జుయల్, సోనాలి కులకర్ణి, సంపూర్ణేష్ బాబు, తనికెళ్ళ భరణి కీలక పాత్రల్లో కనిపించబోతున్నారు. ఇక ఈ భారీ చిత్రాన్ని సెప్టెంబర్ 24న తెలుగు, తమిళం, హిందీతో పాటు ఇంగ్లీష్, స్పానిష్ లతో కలిపి మొత్తం 8 భాషల్లో ప్రపంచవ్యాప్తంగా థియేటర్లలో విడుదల చేయనున్నారు మేకర్స్.



చైతూ కోసం క్రేజ్ కాంబో!

